

ہے۔ ایسی دس چیزوں کی ایک فہرست بنائیے جو سیدھی لائن میں چلتی ہوں اور ان کی حرکت کو سست اور تیز میں زمرہ بند کیجیے۔ آپ یہ کیسے طے کریں گے کہ کون سی چیز تیز حرکت کر رہی ہے اور کون سی سست۔ اگر گاڑیاں سڑک کے اوپر ایک ہی سمت میں حرکت کر رہی ہیں تو ہم آسانی سے یہ بات کہہ سکتے ہیں کہ ان میں سے کون سی گاڑی دوسری گاڑیوں سے تیز حرکت کر رہی ہے۔

مشغلہ 13.1

شکل 13.1 میں وقت کے کسی حصے میں ایک ہی سمت میں حرکت کرتی ہوئی کچھ گاڑیاں دکھائی گئی ہیں شکل 13.2 میں کچھ وقت کے بعد انہی گاڑیوں کی پوزیشن دیکھیں۔ ان دونوں شکلوں میں دی گئی گاڑیوں کی پوزیشنوں کو دیکھ کر مندرجہ ذیل سوالوں کے جواب دیجیے۔ کون سی گاڑی سب سے تیز حرکت کر رہی ہے؟ کون سی گاڑی سب سے سست حرکت کر رہی ہے۔

ایک دیے گئے وقت میں گاڑیوں نے جو فاصلہ طے کیا ہے اس سے ہمیں یہ بات طے کرنے میں مدد ملے گی کہ کون سی گاڑی تیز اور کون سی سست ہے۔ مثال کے طور پر مان لیجیے کہ آپ اپنے دوست کو رخصت کرنے بس اسٹینڈ پر گئے ہیں۔ اب مان لیجیے کہ آپ بس چلنے کے ساتھ ہی ساتھ اپنی سائیکل بھی چلانا شروع کر دیتے ہیں۔ پانچ منٹ کے بعد جو فاصلہ آپ نے طے کیا ہے وہ اسی مدت میں بس کے ذریعے طے کیے جانے والے فاصلے سے بہت کم ہے۔ کیا

چھٹی کلاس میں آپ نے حرکت کی مختلف قسموں کے بارے میں پڑھا ہے کہ حرکت ایک سیدھی لائن میں بھی ہو سکتی ہے، دائری (Circular) بھی اور دوری (Periodic) بھی ہو سکتی ہے۔ کیا آپ ان تینوں قسم کی حرکتوں کو ذرا یاد رکھتے ہیں۔ جدول 13.1 میں حرکت کی عام مثالیں دی گئی ہیں۔ ان میں سے ہر ایک حرکت کی قسم بتائیے

جدول 13.1 مختلف قسم کی حرکتوں کی کچھ مثالیں

حرکت کی مثال	حرکت کی قسم سیدھی/دائری/دوری
سپاہی مارچ پاسٹ کرتے ہوئے	
بیل گاڑی سیدھی سڑک پر چلتے ہوئے	
ریس میں ایک ایتھلیٹ کے ہاتھ	
چلتی ہوئی سائیکل کا پیڈل	
سورج کے گرد زمین کی حرکت	
جھولے کی حرکت	
پینڈولم کی حرکت	

یہ تو عام تجربہ کی بات ہے کہ کچھ چیزوں کی حرکت سست اور کچھ کی تیز ہوتی ہے۔

13.1 سست اور تیز Slow and Fast

ہم جانتے ہیں کچھ گاڑیاں دوسری گاڑیوں سے تیز چلتی ہیں۔ ایک ہی گاڑی مختلف اوقات میں دوسری گاڑیوں سے سست یا تیز ہو سکتی


13.2 رفتار

آپ لفظ رفتار (speed) سے خوب واقف ہیں۔ اوپر جو مثال دی گئی ہے اس میں اونچی رفتار کا مطلب یہ ہے کہ ایک دیا گیا فاصلہ ایک کمتر وقت میں طے ہوا یا یہ کہ ایک دیے گئے وقت میں زیادہ بڑا فاصلہ طے ہوا۔

یہ طے کرنے کے لیے کہ دو یا دو سے زیادہ حرکت کرتی ہوئی چیزوں میں کس کی حرکت زیادہ تیز ہے ہم ان فاصلوں کا موازنہ کرتے ہیں جو انھوں نے وقت کی کسی ایک اکائی میں طے کیے ہیں۔ اگر دو بسوں کے ذریعے ایک گھنٹے میں طے کیا گیا فاصلہ ہمیں معلوم ہے تو ہم بتا سکتے ہیں کہ کون سی بس سست ہے۔ ہم وقت کی کسی ایک اکائی میں کسی چیز کے ذریعے طے کیے گئے فاصلے کو اس چیز کی رفتار (speed) کہتے ہیں۔

جب ہم یہ کہتے ہیں کہ ایک کار 50 کلومیٹر فی گھنٹے کی رفتار سے چل رہی ہے تو اس کا مطلب یہی ہوتا ہے کہ بس 50 کلومیٹر کا فاصلہ ایک گھنٹے میں طے کرے گی۔

بہر حال ایک کار ایک گھنٹے تک ایک ہی رفتار سے شاید ہی چلتی ہو۔ حقیقت تو یہ ہے کہ شروعات میں گاڑی کی رفتار سست ہوتی ہے اور پھر وہ تیزی پکڑتی ہے۔ اس لیے جب ہم یہ کہتے ہیں کہ گاڑی کی رفتار فی گھنٹہ 50 کلومیٹر ہے تو ہمارا یہ مطلب ہے کہ ایک گھنٹے میں گاڑی پچاس کلومیٹر کا فاصلہ طے کرے گی۔ ہمیں اس بات کی ذرا پروا نہیں ہوتی کہ اس گھنٹے کے دوران گاڑی کی رفتار مسلسل ایک



شکل 13.1 ایک ہی سمت میں سڑک پر حرکت کر رہی گاڑیاں



شکل 13.2 شکل 13.1 میں دکھائی گئی گاڑیوں کی کچھ وقت کے بعد پوزیشن

آپ یہ کہہ سکتے ہیں کہ بس، سائیکل سے تیز چل رہی ہے۔ ہم اکثر کہتے ہیں کہ تیز حرکت کرنے والی گاڑی کی رفتار زیادہ ہے۔ 100 میٹر کی دوڑ میں یہ بات طے کرنی آسان ہے کہ کس کی رفتار تیز ہے۔ 100 میٹر کا فاصلہ جو کھلاڑی بھی کم سے کم مدت میں طے کرے گا اسی کی رفتار (speed) تیز ہوگی۔

جیسی رہی یا نہیں۔ یہاں رفتار کا جو حساب لگایا جاتا ہے وہ گاڑی کی اوسط رفتار (Average speed) کا ہوتا ہے۔ ہم اس لفظ ”رفتار“ کا استعمال ”وسط رفتار“ کے لیے کریں گے اس لیے کہ ”یہ گئے کل وقت سے تقسیم شدہ“ کل طے کیا گیا فاصلہ رفتار ہے“ اس طرح:

$$\text{رفتار} = \frac{\text{طے کیا گیا کل فاصلہ}}{\text{لیا گیا کل وقت}}$$

روزمرہ کی زندگی میں ہم شاید ہی کوئی ایسی چیز دیکھتے ہوں جو لمبے فاصلوں پر یا لمبے وقت تک ایک جیسی رفتار سے چلتی ہو۔ اگر سیدھی لائن میں حرکت کرتی ہوئی کسی چیز کی رفتار گھٹتی بڑھتی رہتی ہے تو اس کو ”غیر یکساں حرکت“ کہا جاتا ہے۔ اس کے برخلاف، ایک سیدھی لائن میں حرکت کرتی ہوئی کسی چیز کی رفتار دائمی (Constant) ہے تو اس کو ”یکساں حرکت“ (Uniform motion) کہا جاتا ہے۔ اس طرح اوسط رفتار (Average speed) وہی ہے جو حقیقی رفتار (Actual speed) ہے۔

اگر ہم کسی دیے گئے فاصلے کو طے کرنے کے لیے لیا گیا وقت ناپ لیں تو ہم اس چیز کی رفتار کو متعین کر سکتے ہیں۔ چھٹی کلاس میں آپ نے پڑھا ہے کہ فاصلوں کو کیسے ناپا جاتا ہے لیکن وقت کو کیسے ناپتے ہیں آئیے پتہ لگائیں۔

13.3 وقت کی پیمائش

Measurement of Time

اگر آپ کے پاس گھڑی نہیں ہے تو آپ کیسے پتہ لگائیں گے کہ کیا وقت ہوا ہے۔ آپ یہ سوچ کے حیرت کرتے ہوں گے کہ پہلے زمانے

کے لوگ سایوں کو دیکھ کر ہی لگ بھگ صحیح وقت بتا دیا کرتے تھے۔

ہم ایک سال یا ایک ماہ کے وقت کی کیسے پیمائش کرتے ہیں۔ ہمارے آباؤ اجداد نے یہ دیکھا کہ فطرت میں بہت سی چیزیں ایسی ہیں جو وقت کے ایک متعین وقفے کے بعد خود کو دہراتی ہیں۔ مثال کے طور پر انھوں نے مشاہدہ کیا ہے کہ سورج روزانہ صبح کو نکلتا ہے۔ سورج کے ایک طلوع سے دوسرے طلوع تک کا وقت دن کہلاتا ہے۔ اسی طرح ایک نئے چاند سے دوسرے نئے چاند تک کی مدت ایک ماہ کہلاتی ہے۔ سورج کے گرد زمین اپنی گردش جس معین مدت میں پوری کرتی ہے ہم اس کو ایک سال کہتے ہیں۔

اکثر یہ ضرورت پیش آتی ہے کہ ہم دن سے بھی چھوٹے وقفوں کی پیمائش کریں۔ گھنٹے اور گھڑیاں وقت کی پیمائش کا آج بہت عام ذریعہ ہیں۔ آپ نے سوچا ہے کہ گھنٹوں اور گھڑیوں سے وقت کس طرح ناپا جاتا ہے۔

گھنٹوں کے چلنے کا عمل پیچیدہ ہے۔ لیکن تمام گھنٹے دوری حرکت (Periodic Motion) کا استعمال کرتے ہیں۔ ان میں سب سے عام دوری حرکت ایک ”سادہ پینڈولم“ کی ہے۔



(b) ٹیبل گھڑی



(a) دیوار گھڑی

اوپر شکل (a) 13.4 پنڈولم اپنی نچلی پوزیشن میں ہے اور حالت سکون (at rest) میں ہے۔ اگر ہم پنڈولم کے باب کو ہلکا سا بھی کسی ایک طرف کو کر کے چھوڑ دیں تو یہ آگے پیچھے حرکت کرنے لگے گا شکل (a) 13.4۔ سادہ پنڈولم کی آگے پیچھے حرکت دوری حرکت یا اہتراری حرکت (Oscillatory Motion) ہے۔

جب پنڈولم کا باب اپنی نچلی سطح O سے شروع کر کے A تک، B تک اور پھر واپس O تک حرکت کرے گا تو اس کا ایک استہراز مکمل ہو جائے گا۔ جب بوب اپنی ایک انتہائی پوزیشن A سے دوسری انتہائی پوزیشن B تک اور پھر وہاں سے A تک حرکت مکمل کرے گا تب بھی کہا جائے گا کہ اس نے ایک استہراز مکمل کر لیا۔ پنڈولم کو اپنا استہراز مکمل کرنے میں جو وقت لگتا ہے اس کو دوری وقت (Time Period) کہتے ہیں۔

مشغلہ 13.2


جیسا کہ شکل (a) 13.4 میں دکھایا گیا ہے ایک سادے پنڈولم کو کسی ایسے دھاگے یا ستلی سے سیٹ کر دیجیے جس کی لمبائی تقریباً ایک میٹر ہو۔ اگر اس کے پاس بجلی کا پنکھا ہو تو اس کو بند کر دیجیے۔ پنڈولم کے بوب کو نچلی سطح (Mean

Position) تک حالت سکون میں آنے دیجیے۔ نچلی سطح کے نیچے جو فرش ہے اس پر نچلی پوزیشن کا نشان لگا دیجیے۔ یہ نشان فرش کے بجائے پیچھے دیوار پر بھی لگا سکتے ہیں۔ پنڈولم کے دوری وقت (Time Period) کو ناپنے کے لیے ہمیں یک اسٹاپ واچ کی



(c) ڈیجیٹل گھڑی

شکل 13.3 کچھ عام گھنٹے گھڑیاں



شکل 13.4 (a) سادہ پنڈولم

شکل 13.4 (b) ایک سادے اہترازی پنڈولم کے بوب کی مختلف حالتیں

ایک سادہ پنڈولم میں ایک سادہ دھاتی گیند یا ایک پتھر کا ٹکڑا ہوتا ہے جو ایک ڈوری (Thread) کے ذریعے سخت اسٹینڈ سے جڑا ہوتا ہے { شکل (a) 13.4} اس دھاتی گیند کو پنڈولم کا باب (Bob) کہا جاتا ہے۔

ضرورت ہوگی۔ اگر اسٹاپ واچ مہیا نہ ہو تو ٹیبل واچ یا رسٹ واچ کا بھی استعمال کیا جاسکتا ہے۔

پینڈولم کو حرکت میں لانے کے لیے بوب کو آہستگی سے پکڑیے اور ہلکا سا کسی طرف کو ہلایئے یہ بات دھیان سے دیکھ لیجیے کہ پینڈولم کو ہلاتے وقت بوب سے جڑی ہوئی تلی تلی ہوئی ہے۔ اب بوب کو اس کی بتائی ہوئی پوزیشن سے چھوڑ دیجیے۔ یاد رکھیے کہ باب کو صرف چھوڑنا ہے دھکیلنا نہیں ہے۔ نچلی سطح پر باب کی حالت سکون کے وقت کو گھڑی میں دیکھ لیجیے۔ نچلی سطح کے بجائے آپ وہ وقت بھی نوٹ کر سکتے ہیں جب بوب اپنی کسی انتہائی پوزیشن پر ہے۔ پینڈولم 20 اتہزاز کو مکمل کرنے میں کتنا وقت لیتا ہے اس وقت کو ناپ لیجیے۔ اپنے مشاہدات جدول 13.2 میں قلم بند کر لیجیے۔ یاد رکھیے کہ پہلا مشاہدہ جو دکھایا گیا ہے وہ صرف ایک سیمپل ہے۔ اس مشغلہ کو چند بار دہرائیے اور اپنے مشاہدات کو قلم بند کیجیے۔ 20 اتہزاز میں جتنا وقت لگا اس کو 20 سے تقسیم کر کے ایک اتہزاز کا وقت نکال لیجیے۔ یہی پینڈولم کا دوری وقت (Time Period) ہے۔

کیا آپ کے پینڈولم کا دوری وقت ہر بار وہی رہا؟
یہ بات یاد رکھنے کی ہے کہ بالکل شروع میں ہلانے میں جو تھوڑی سی تبدیلی ہوتی ہے وہ آپ کے پینڈولم کے دوری وقت کو متاثر نہیں کرے گی۔

جدول 13.2 ایک سادے پینڈولم کا دوری وقت
(ستلی کی لمبائی = 100 سینٹی میٹر)

نمبر شمار	20 اتہزاز میں لیا گیا وقت	دوری وقت
1-	42 s	2.1 s
2-		
3-		

آج کل کہ اکثر گھڑیوں میں ایک بجلی کا سرکٹ ہوتا ہے جس میں ایک یا زیادہ سیل (Cell) ہوتے ہیں۔ ان گھڑیوں کو کوآرٹر (Quarts) گھڑیاں کہا جاتا ہے۔ کوآرٹر گھڑیوں سے ناپا جانے والا وقت، ان گھڑیوں کے مقابلے جو پہلے دستیاب تھیں زیادہ درست (Accurate) ہوتا ہے

کسی دیے گئے پینڈولم کے دوری وقت کے انکشاف کے بارے میں بھی ایک دلچسپ کہانی ہے یعنی یہ کہ وہ دائمی (Constant) ہوتا ہے۔ آپ نے مشہور سائنس داں گلیلیو گلیلی (1564-1642) کا نام سنا ہوگا۔ کہا جاتا ہے کہ ایک بار گلیلیو چرچ میں بیٹھا ہوا تھا۔ اس نے دیکھا کہ زنجیر کے ذریعے چھت سے لٹکا ہوا چراغ آہستہ آہستہ ایک طرف سے دوسری طرف کو حرکت کر رہا ہے۔ اس کو تعجب ہوا جتنی دیر میں لیمپ کا ایک اتہزاز پورا ہوتا ہے اس کی نبض کی دھڑکن بھی اتنا ہی وقت لیتی ہے۔ گلیلیو نے اپنے مشاہدے کی تصدیق کے لیے مختلف قسم کے پینڈولم پر تجربہ کیا۔ اس نے پایا کہ ایک دی گئی لمبائی کا پینڈولم ایک اتہزاز کو ہمیشہ اتنے ہی وقت میں مکمل کرتا ہے۔ اسی مشاہدہ کی بنیاد پر پینڈولم کے ذریعے چلنے والے گھنٹوں کا ارتقا ہوا۔ چابی والے گھنٹے اور کلائی گھڑیاں، پینڈولم گھنٹوں کی ارتقائی شکلیں ہیں۔

وقت کی اکائیاں اور رفتار

Units of Time and speed

وقت کی بنیاد اکائی سیکنڈ ہے۔ اس کی علامت یا سمبل s ہے۔ سکند سے بڑی اکائیاں منٹ (Min) اور گھنٹے (h) ہیں۔ آپ جانتے ہیں کہ یہ ساری اکائیاں ایک دوسرے سے مربوط ہیں رفتار کی بنیادی اکائی کیا ہوگی؟

چونکہ رفتار، فاصلہ/وقت ہے، اس لیے رفتار کی بنیادی اکائی m/s ہے۔ درحقیقت اسے دوسری اکائیوں میں بھی وقت کو ناپا جاسکتا ہے جیسے m/min یا Km/h

یہ بات یاد رکھنے کی ہے تمام اکائیوں کے سمبل واحد (singular) لکھے جاتے ہیں۔ مثلاً ہم 50Km لکھتے ہیں 50Kms نہیں لکھتے یا 8cm لکھتے ہیں 8cms نہیں لکھتے۔
بوجھو یہ جاننا چاہتا ہے کہ ایک دن میں کتنے سیکنڈ ہوتے ہیں اور ایک سال میں کتنے گھنٹے ہوتے ہیں۔ کیا آپ اس کی مدد کر سکتے ہیں۔

ضرورت کے مطابق وقت کی مختلف اکائیوں کا استعمال کیا جاتا ہے۔ مثال کے طور پر آپ کے لیے اپنی عمر کو دنوں یا گھنٹوں کے بجائے سالوں میں بتانا آسان ہوگا۔ اسی طرح یہ بھی کوئی عقلمندی کی بات نہیں ہے کہ آپ گھر سے اسکول تک کا فاصلہ طے کرنے میں جو وقت لگاتے ہیں اس کو سالوں میں بتائیں۔

ایک سکند کا وقفہ وقت، کتنا بڑا یا کتنا چھوٹا ہے؟ ”دو ہزار ایک (Two thousand and one) کہنے میں لگ بھگ جتنا وقت لگتا ہے وہ ایک سیکنڈ ہوگا۔ ”دو ہزار ایک سے ”دو ہزار دس“ تک زور سے کہیے اور اس بات کی تصدیق کیجیے۔ ایک تندرست بالغ انسان کی نبض حالت سکون میں ایک منٹ میں لگ بھگ 72 بار دھڑکتی ہے یا دوسرے لفظوں میں 10 سیکنڈ میں تقریباً 12 مرتبہ۔ بچوں میں یہ شرح بڑوں کے مقابلے زیادہ ہوتی ہے۔



پہلی کو یہ تعجب ہے کہ جب پینڈولم کی گھڑیاں نہیں تھیں تو وقت کو کس طرح ناپا جاتا تھا۔

عام دستیاب گھڑی، گھنٹوں میں ناپا جانے والا سب سے چھوٹا وقفہ وقت (Time interval) ’سیکنڈ‘ ہے۔ البتہ اب ایسی خصوصی گھڑیاں بھی آرہی ہیں جن سے ہم سیکنڈ سے بھی چھوٹے وقفہ وقت کو ناپ سکتے ہیں۔ کچھ گھڑیاں تو ایسی ہیں جن سے ایک سیکنڈ کا 1million یا 1/billion جیسا چھوٹا حصہ بھی معلوم کر سکتے ہیں۔ آپ نے ’مائیکروسیکنڈ‘ یا ’نانوسیکنڈ‘ الفاظ سنے ہوں گے۔ ایک مائیکروسیکنڈ ایک سیکنڈ کا 1/one million حصہ ہے اور اسی طرح ایک نانو سیکنڈ، ایک سیکنڈ کا 1/one billion حصہ ہے۔ اتنے چھوٹے وقفہ وقت کو بتانے والی گھڑیوں کا استعمال سائنسی تحقیقات کے لیے ہوتا ہے۔ کھیل کود میں استعمال ہونے والی گھڑیاں ایک سیکنڈ کا 1/10 یا 1/100 حصہ بتاتی ہیں۔ اس کے برخلاف، تاریخی واقعات و حادثات کا وقت صدی یا ہزارہ کی اصطلاح میں بیان کیا جاتا ہے۔ ستاروں کی عمروں کا حساب اکثر بیلین سالوں میں بتایا جاتا ہے۔ آپ کو اندازہ ہوا ہوگا کہ مختلف ضرورتوں کے مطابق ہم کتنے اور کون کون سے وقفہ وقت کا استعمال کرتے ہیں۔




(a) دہلی کے جنت منتر میں دھوپ گھڑی



(b) ریت گھڑی



(c) آبی گھڑی شکل 13.5 پرانے زمانے میں وقت ناپنے کے طور طریقے



شکل 13.5 ایک گیند کی رفتار کو ناپتے ہوئے

پنڈولم گھڑیوں کے استعمال سے پہلے دنیا کے مختلف حصوں میں وقت ناپنے کے مختلف طور طریقے رائج تھے۔ شمسی گھڑیاں (sundials) پانی کی گھڑیاں اور ریت کی گھڑیاں ان رائج گھڑیوں ہی کی مثالیں ہیں۔ دنیا کے مختلف حصوں میں ان گھڑیوں کے مختلف ڈیزائن بنائے گئے تھے۔ (شکل 13.5)

13.4 رفتار کی پیمائش

Measuring speed

وقت اور فاصلہ کو ناپنا سیکھنے کے بعد آپ کسی چیز کی رفتار کا بھی حساب لگا سکتے ہیں۔ زمین پر جو گیند حرکت کر رہی ہے ہم اس کی رفتار معلوم کرتے ہیں۔

حرکت اور وقت

جدول 13.3 ایک حرکت کرتی ہوئی گیند کے ذریعے لیا گیا وقت اور طے کیا گیا فاصلہ

گروپ کا نام	گیند کے ذریعے طے کیا گیا فاصلہ (m)	لیا گیا وقت (s)	رفتار = فاصلہ / لیا گیا وقت m/s

مشغلہ 13.3

چاک پاؤڈر یا چونے سے زمین پر ایک سیدھی لائن کھینچ دیجیے اور اپنے ساتھی سے کہیے کہ وہ ایک یا دو میٹر دور کھڑا ہو۔ دوست سے کہنیے کہ وہ لائن کی عمودی سمت میں زمین پر گیند کو ٹھکائے جس لمبے عرصے میں گیند لائن کو پار کرتی ہے اس وقت کو قلم بند کیجیے اور جب وہ رک جاتی ہے اس کو بھی قلم بند کیجیے (شکل 13.6) گیند رکنے میں کتنا وقت لیتی ہے۔

جہاں گیند لائن کو پار کرتی ہے اس نقطے اور جہاں رکتی ہے اس نقطے کے درمیان کے فاصلے کو ناپ لیجیے۔ آپ ناپنے کے لیے پیمانہ (scale) یا کسی انچی ٹیپ کا استعمال کر سکتے ہیں۔ اس عمل کو مختلف گروپ میں دہرائیں۔ اپنی پیمائش کو جدول 13.3 میں قلم بند کر لیجیے۔ اب ہر صورت میں گیند کی رفتار کا حساب لگائیے۔
اب آپ چاہیں گے کہ اپنے چلنے یا سائیکل چلانے کی رفتار کا اپنے ساتھیوں کی رفتار سے موازنہ کریں! آپ کو چاہیے کہ آپ گھر

جدول 13.4 کچھ جانوروں کی تیز ترین رفتار جو ممکن ہے

نمبر شمار	نام جانور	رفتار km/h میں	رفتار m/s میں
1	باز Falcon	320	$\frac{320 \times 1000}{60 \times 60}$
2	چیتا	112	
3	بلوفش	40-46	
4	خرگوش Rabbit	56	
5	گلہری	19	
6	خانگی چوہا	11	
7	انسان	40	
8	بڑا کچھوا	0.27	
9	گھونگا	0.05	

آپ نے اسکوٹر اور موٹر سائیکل پر میٹر لگے ہوئے دیکھے ہوں گے۔ ایسے ہی کاروں، بسوں اور دوسری گاڑیوں پر بھی میٹر لگے ہوتے ہیں۔ شکل 13.7 میں کار کا ڈیش بورڈ دکھا گیا ہے۔ یاد رکھیے کہ ایک میٹر پر km/h ایک کوٹنے پر لکھا ہوتا ہے اسکو اسپید میٹر (Speedometer) کہتے ہیں۔ یہ رفتار کو براہ راست ریکارڈ کر لیتا ہے۔ ایک میٹر اور ہوتا ہے جو گاڑی کے ذریعے طے کیے گئے فاصلے کو ریکارڈ کرتا ہے اسے اوڈومیٹر (Odometer) کہتے ہیں۔ یہ رفتار کو براہ راست ریکارڈ کر لیتا ہے۔ ایک میٹر اور ہوتا ہے جو گاڑی کے ذریعے طے کیے گئے فاصلے کو ریکارڈ کرتا ہے اسے روڈ میٹر (Odometer) کہتے ہیں



شکل 13.7 کار کا ڈیش بورڈ

اسکول کی پکنک پر جاتے ہوئے پہیلی نے یہ فیصلہ کیا کہ وہ سفر ختم ہونے تک ہر 30 منٹ کے بعد بس کے Odometer کی

سے یا پھر جہاں سے بھی آپ چاہیں اسکول تک فاصلہ معلوم کر لیجیے اس طرح آپ اور آپ کا ہر دوست اس فاصلے کو طے کرنے میں لگے وقت کو ناپ سکتا ہے اور اپنی رفتار معلوم کر سکتا ہے۔ اس بات کا معلوم کرنا بھی آپ کے لیے دلچسپ ہوگا کہ آپ کے درمیان سب سے زیادہ تیز رو کون ہے۔ جدول 13.3 میں کچھ جاندار عضویوں کی رفتاریں Km/h میں دی گئی ہیں۔ آپ رفتار کا حساب m/s میں لگا سکتے ہیں۔


راکٹ اور زمین کے مدار میں چھوڑے جانے والے سٹیلائٹ اکثر $8Km/s$ کی رفتار پکڑ لیتے ہیں اس کے برخلاف ایک کچھوے کی رفتار $8cm/s$ ہے۔ کیا آپ حساب لگا سکتے ہیں کہ کچھوے کے مقابلے میں راکٹ کتنا تیز ہے؟

جب آپ کو کسی چیز کی رفتار معلوم ہوگئی تو ایک دیے گئے وقت میں طے کیا گیا فاصلہ بھی معلوم ہو سکتا ہے۔ آپ کو صرف کرنا یہ ہے کہ رفتار کو وقت سے ضرب دے دیں۔ اس طرح

$$\text{طے کیا گیا فاصلہ} = \text{رفتار} \times \text{وقت}$$

ایک دی ہوئی رفتار میں حرکت کرتی ہوئی کوئی چیز ایک فاصلے کو طے کرنے کے لیے جو وقت لیتی ہے آپ اس وقت کو بھی معلوم کر سکتے ہیں۔



$$\text{لیا گیا وقت} = \text{فاصلہ} / \text{رفتار}$$



ایک ”بارگراف“ جو یہ دکھاتا ہے کہ ایک ٹیم نے ہر اور میں کتنے رن بنائے۔

13.5 فاصلہ۔ وقت کا گراف Distance-Time graph

آپ نے دیکھا ہوگا کہ اخبارات اور رسائل وغیرہ میں معلومات کو اکثر گراف کی شکل میں پیش کیا جاتا ہے اس سے دلچسپی میں اضافہ ہوتا ہے۔ شکل 13.8 میں ایک بارگراف دیا گیا۔ گراف کی یہ شکل پائی چارٹ (Pie-chart) ہے (شکل 13.9)۔ شکل 13.10 لائن گراف کی ایک مثال ہے۔ آئیے ہم ایک ایسا ہی گراف بنائیں



شکل 13.10 لائن گراف۔ عمر کے ساتھ ساتھ انسان کے وزن میں تبدیلی


گراف کی ایک شیٹ لیجیے ایک دوسرے پر دو عمومی خط کھینچے جیسا کہ شکل 13.11 میں دکھایا گیا ہے افقی خط کو XOX بنادیتے۔ اس کو X-axis مانا جاتا ہے۔ اس طرح انتہائی خط کو YOY

ریڈنگ لے گی۔ بعد میں اس نے یہ ساری ریڈنگ ایک جدول میں لکھ لی۔

کیا آپ بتا سکتے ہیں پکنک کا مقام اسکول سے کتنی دور تھا۔ آپ بس کی رفتار کا بھی حساب لگا سکتے ہیں۔ جدول پر نظر ڈال کر بوجھو نے پہیلی کو چھیڑا کہ تم یہ بتا سکتی ہو کہ پونے دس بجے صبح تک بس نے کتنا فاصلہ طے کیا ہوگا۔ پہیلی کے پاس اس سوال کا کوئی جواب نہیں تھا۔ وہ دونوں ٹیچر کے پاس پہنچے ٹیچر نے کہا کہ اس مسئلے کو حل کرنے کے لیے ایک وقت۔ فاصلہ (Distance-Time) کا گراف بنانا ہوگا۔ آئیے دیکھتے ہیں کہ یہ گراف کیسے بنے گا۔

جدول 13.5 سفر کے مختلف اوقات میں اوڈومیٹر کی ریڈنگ

وقت (AM)	اوڈومیٹر کی ریڈنگ	سفر شروع کرنے کے مقام سے فاصلہ
8.00 A.M.	36540 km	0 km
8.30 A.M.	36560 km	20 km
9.00 A.M.	36580 km	40 km
9.30 A.M.	36600 km	60 km
10.00 A.M.	36620 km	80 km



شکل 13.8